

మనసు పొరల్లో

ఇంటి ముందు ఆటో ఆగిన చప్పుడు కాగానే అననూయమ్మ వీధి తలుపు తీసి తొంగి చూసింది. పెద్దచేతపట్టి ఎవరో తమ గేదే తీస్తున్నారు.

మిట్టమధ్యాహ్నపు మిల మిల ఎండలో గుర్తుపట్టలేక కళ్ళకు చెయ్యి అడ్డుపెట్టుకుని మరోసారి చూసింది. తన కొడుకు శ్రీకాంత్. ముడేశ్శ తరవాత తిరిగి ఇంటికి వస్తున్నాడు.

“బాబూ, శ్రీకాంత్! రా రా లోవలికి” మనసు పొంగివచ్చే వాత్సల్యమంతా మాటల్లో కలిసి ఉక్కిరి బిక్కిరి చేస్తుంటే ఆమె మాటలు తడబడుతున్నాయి.

ఆమె వెంట శ్రీకాంత్ ఇంట్లో అడుగు పెట్టాడు.

“ఏమండీ! అబ్బాయి వచ్చాడండీ!” ఆమె ఆయన కూర్చున్న కుర్చీవైపు చూసింది.

భర్తరామశేషయ్య విసురుగా కుర్చీలోంచి లేచి గదిలోకి వెడుతూ

కనిపించాడు. ఆయన ముఖం అప్పుడు చూసింది. చండమారాండునిలా నెగలు కక్కుతున్న కళ్ళతో కనిపించింది.

వలకరించని తండ్రిని చూసి కొడుకు చిన్నబుచ్చుకుంటా డను కున్న ఆ మాతృమూర్తి శ్రీకాంత్ వైపు చూసింది. ఎండలో ఎర్రబడిన ముఖం. కళ్ళలో క్రోధంలేదు. ప్రజ్వలిల్లబోతున్న బాల సూర్యునిలా కనిపించాడు.

“కాళ్ళు, చేతులు కడుక్కో కాఫీ పట్టుకొస్తాను.”

శ్రీకాంత్ పెట్టి తన గదిలో పెట్టుకుని కాళ్ళు, చేతులూ కడు క్కుని వంటింట్లోకి వెళ్ళాడు. దగ్గరగా తల్లిని చూడగానే అతని మనసు తేలికయింది.

“మీ నాన్నగారు ఎప్పడూ ఇంతే! ఎవరితో ఆత్మీయంగా ఉంటా రని? అదేం నువ్వు పట్టించుకోకు” ఆవిడ కాఫీగ్లాసు అందించింది.

ఇన్నాళ్ళూ తల్లి ఆత్మీయత తలుచుకుంటున్నాడు. ఈనాడు ఆ ఆత్మీయత అందుకుంటున్నాడు. అతని ప్రయాణపు బడలిక తీరిపోయింది.

“అమ్మా! నీ వంట్లో ఎలా ఉంది!”

“ఇదిగో ఇలాగే! బాగానే ఉన్నా కదా!” ఆమె కళ్ళలో నీటిపొర కమ్ముకుంది. కొడుకు కంట పడకూడవని ముఖంవక్కకు తిప్పుకుంది. శ్రీకాంత్ వసివాడు కాదు. అమాయకుడు అంతకన్నా కాదు. తల్లి బాధనూ, తండ్రి కఠినత్వాన్ని ఎప్పడో తెలుసుకున్నాడు.

“స్నానం చేసి రా. అన్నం పడ్డిస్తాను.” ఆ కాసేపట్లోనే మనసు

కుదుటపరచుకొని మాట్లాడింది.

అప్పటికే రామభేషయ్యగారి భోజనం పూర్తయింది. కొడుక్కి భోజనం పడ్డించింది. కొడుకు చాలా రోజులకు సచ్చినందువల్ల ఆమెలో ఆ సంతోషం కొట్టవచ్చినట్లు కనబడుతోంది. ఆ సంతోషం మరొకరితో పంచుకోవాలని ఉంది. ఇల్లంతా కలియతిరగాలని ఉంది. కాని భర్తకు భయపడి అంత సంతోషాన్ని మనసులోనే దాచుకుంది.

శ్రీకాంత్ స్నానం చేసి వచ్చి కంచం ముందు కూర్చున్నాడు.

“నీ కిష్టమని మామిడికాయ పప్పులో వేశాను. చల్లమిరపకాయలు కూడా వేయించాను. అదేం కలుపుకోవడం? అన్నం మరి కాస్త కలుపుకొ” నేతి గిన్నెలో సగం నెయ్యి కంచంలో ఒంపింది.

“ఇక చాలు. ఇంత నెయ్యా అమ్మా? ఇదంతా నా పొట్టలోకి వెడితే నే వెళ్ళేనాటికి గుమ్మం పట్టనమ్మా!”

“ఊరుకోరా! మీతాతగారు ఈ గిన్నెడు నెయ్యా ఒంపుకునేవారు”

“అప్పటి తాతగారితో ఇప్పటి నన్ను పోల్చకమ్మా!”

“వెయ్యవే ఆగావేం? ఆ గిన్నెడు నెయ్యా ఒంపేనెయ్యి. ఒక కొవ్వెక్కిన నీ కొడుకు మరింత కొవ్వెక్కి తిరుగుతాడు. పీకలవరకు మెక్కబెట్టడం కాదు. ఈసారేనా పెళ్ళికి ఒప్పుకుంటాడో లేదో అడిగావా?”

రామభేషయ్య మాటలు వారి చెవులకు పెద్దపులి గాండ్రంపుల్లా వినబడ్డాయి.

“ముప్పై వీళ్ళు దాటుతున్నాయి. సగం జుట్టు నెరిసింది. ఇంతెప్పుడురా పెళ్ళి? ఈసారేనా పెళ్ళికి ఒప్పుకోకపోతే నీముద్దుల కొడుకుని ఈగుమ్మం తొక్కర్దని చెప్పు. వినబడుతోందా?”

ఆ అరుపులకి అక్కడి గాలి స్తంభించిపోయి ఆ ఇద్దరికి ఊపి

రాడలేదు. ముచ్చెమటలు పట్టాయి ఆ అరువులు అలవాదే అయినా ఎప్పటికప్పుడు కొత్తే: “నిన్నే! వినబడిందా?” రెట్టించాడు రామశేషయ్య కోపంతో ఊగిపోతున్నాడు.

“వినబడింది” పది లంఖణాలు చేసిన వారి మాటల్లా నీరసగా ఉన్నాయి ఆమె మాటలు.

“నాకు సమాధానం కావాలి. పెళ్ళికి అంగీకరించని పక్షంలో నీకు కొడుక్కి ఇవే ఆఖరి చూపులు!”

మాటల కంటే వేగంగా ఆయన తిరిగి గదిలోకి వెళ్ళి తలుపులు మూసుకున్నాడు.

అక్కడ గాలి తిరిగి చలించింది. తల్లి కొడుకులు గట్టిగా ఊపిరి పీల్చుకున్నారు. “ఏరా బాబూ! మీ నాన్నగారి మాటలు విన్నావు కదా? ఆయన పంతం మనకితెలియంది కాదు. పెళ్ళి విషయం ఆలోచించరా!”

“ఇప్పుడేమంత తొందరమ్మా?”

“అలా అంటే ఎలారా! ఓ మూల వయసు వచ్చి మా నెత్తిన పడుతోంది. నా ఆరోగ్యం అంతంతమాత్రంగానే ఉంది. మీ నాన్నగారి సంగతి చెప్పనే అవసరం లేదు. హార్టు ఎటార్ వచ్చి తగ్గిన తరువాత ఆయన కోపం మరింత పెరిగిపోయింది. నీ వో ఇంటివాడివైతే మాకు బెంగ ఉండదురా” ఆవిడ కళ్ళలోనుంచి వర్షాకాలపు జల్లులా కన్నీళ్ళు కారాయి వాన నీటికి నేల కరిగినట్లు అతని హృదయం కరిగింది - ఒక నిర్ణయానికి వచ్చినట్లుగా. “సరే నమ్మా! మీ ఇష్టప్రకారమే కానీయండి” అన్నాడు. భోజనం పూర్తి కాకుండానే చెయ్యి కడుక్కుని తన గదిలోకి వెళ్ళి తలుపులు పెట్టుకున్నాడు.

అననూయమ్మ సంతోషానికి అంతులేదు? అప్పటివరకూ కళ్ళలో నిండి ఉన్న విషాద బాష్పాలే ఆనంద బాష్పాలై రెండు కళ్ళనుంచి

స్వాతిచినుకుల్లా జలజలా రాలాయి. ఒక్కసారిగా తిరిగి యౌవనం వచ్చినట్లుగా ఆమె లేచి రామశేషయ్యగారి గది ముందు నిలబడింది.

“ఇదుగో, విన్నారా? అబ్బాయి అంతా మీ ఇష్టమే అంటున్నాడు.

మంచమీద పడుకున్న రామశేషయ్య ఒక్క ఉదుటున లేచి కూర్చున్నాడు. “ఇదిగో! నిన్నే ఆ టేబులు మీదున్న కవరు కనబడుందా! ఆ దిలాళే!”

“అబ్బాయి పెళ్ళికి ఆంగీకరించాడంటే ఈ కవరు దేనికండీ?”

వెర్రిదానా! అసలు సంగతంతా దీంట్లోనే ఉంది. ఇందులోని కాగితాలన్నీ ఏమిటనుకుంటున్నావు? అబ్బాయి పెళ్ళికోసం వచ్చిన సంబంధాల వివరాలు తెలిసిందా?”

అవన్నీ ఆయన ఎప్పుడు నేకరించాలో తెలియని అననూయమ్మ వాటిని చూస్తూ అలాగే నిలబడింది.

“నా మాటమీద సమ్మకం లేదా? అలా చూస్తూ నిలబడ్డా వెండుకు? ఇవన్నీ నీకు వివరంగా తరువాత చెబుతా కాని, ముందు కాస్త టీ చేసిపట్టుకురా!”

ఆయన మాట పూర్తి కాకుండానే ఆవిడ టీ తయారుచెయ్యడానికి వెనక్కి తిరిగింది.

కవరులోని కాగితాలన్నీ జాగ్రత్తగా తీసి ఆయన ఒకటి రెండు సార్లు చదువుకున్నాడు. ఆయన దృష్టి ఒక చోట ఆగిపోయింది. మరో సారి చదివాడు. ఈసారి ఆయన కంఠం పైకి వినబడుతోంది. “తండ్రి తహసీల్దారు చేస్తున్నాడు. ఒక్కతే కూతురు. వెనకా ముందూ ఎవరూ

లేరు. పిల్ల బికాం. పాసయింది. తెల్లగా ఉంటుంది.”

టీ వట్టుకొచ్చిన అనసూయమ్మ వింటూ అలాగే నిలబడింది.

“కట్నం అడగవలసిన వనేలేదు. జాతకం కూడా వివరాలతో ఉంది. ఈ సంబంధం కుదిరితే లాటరీ వచ్చినట్టే.”

ఆ వివరాల కాగితాలు తీసి పక్కన పెట్టుకుని మిగిలినవన్నీ తిరిగి కవరులో కుక్కుతున్నాడు.

“ఇదిగో టీ. అప్పుడే వెళ్ళి కుదిరినట్టే సంబరపడుతున్నారు” — తుమ్మ తోపులో పొద్దు పొడిచినట్టుగా ఉన్న ఆయన ముఖం చూసి అడిగింది.

“కాక ఏమిటనుకుంటున్నావు? ఎంత మంచి సంబంధం! ఇదిగో ఇప్పుడే వెళ్ళి బుచ్చిరావుకు జాతకం చూపించి వస్తాను.” టీ గబ గబా చప్పురించి, గ్లాసు ఆవిడకు అందించి, వెంటనే బయలుదేరాడు.

బుచ్చిరావు గుమ్మంలోనే కనిపించాడు. “రామశేషయ్యగారా? ఇలా వచ్చారేమిటి? రండి లోపలికి రండి.” లోపలికి తీసుకెళ్ళి కుర్చీ చూపించాడు.

“ఇదిగో బుచ్చిరావు! మా అబ్బాయి జాతకంతో ఈ ఆమ్మాయి జాతకం సరిపడుతుందో లేదో చూడాలోయ్!” రెండు జాతకాలూ బుచ్చిరావు చేతికి అందించాడు.

“మరీ చాదస్తానికి పోకు సుమా! కాస్త ముందూ, వెనకా చూడు చాలు.”

రెండు జాతకాలూ చూసి వేళ్ళు లెక్క పెట్టి కాస్త తల ఆటూ ఇటూ తిప్పి పరిశీలించిన బుచ్చిరావు— “ఇంకేం చూడక్కరలేదు. భేషగా ఉన్నాయండి” అన్నాడు.

“ఇద్దరికీ నప్పే పెళ్ళి ముహూర్తం కూడా ఆ చేత్రోనే చూసి చెప్పు. ఎంత త్వరగా కుదిరితే అంత మంచిది.”

మరోసారి వేళ్ళు లెక్క పెట్టాడు బుచ్చిరావు. “20వ తేదీ ఉదయం తొమ్మిది గంటలకు బ్రహ్మాండమైన ముహూర్తం ఉంది. అయినా ఇంకా పెళ్ళి చూపులూ, గట్రా అయినట్లు లేదు. అప్పుడే ముహూర్తంవరకూ వచ్చారు.” సందేహంగా అడిగాడు.

“దాని కేముందోయ్? రేపే పెళ్ళిచూపులు ఏర్పాటు చేయమని కబురు చేస్తాను. అయినా మన అబ్బాయి అన్ని విధాలా నచ్చే కదా పిల్ల నిస్తామని వచ్చాడు. మనం వారి సంబంధం నచ్చే కదా బయలుదేరుతున్నాం. ఇంకా ఆలస్యం దేనికయ్యా?” అతని చేతుల్లోని జాతకాల్ని ఆందుకుని పడిపడిగా ఇంటివైపు బయలుదేరాడు.

దారిలో జ్ఞాపకం వచ్చి బెలిగ్రాం ఆఫీసుకు దగ్గర అగి. “రేపు సాయంకాలం 1 గంటలకు పెళ్ళిచూపులకు వస్తున్నా”మని బెలిగ్రాం ఇచ్చాడు.

భర్తరాకకోసం ఎదురుచూస్తున్న ఆనసూయమ్మ వీధి తలుపు తెరుచుకుని చూస్తోంది. భర్త ముఖంలో ఎక్కడా కోపపు చాయలు కనపడలేదు. పైగా అతను పడే కంగారు శుభశూచకంగా అనిపించింది దామెకు.

“ఇదిగో రేపు సాయంకాలం మనం తహసీల్దారుగారి అమ్మాయిని చూద్దానికి వారి ఊరు వెడుతున్నాం. వాడితో చెప్పు. రేపు మద్యాహ్నం బస్సులో బయలుదేరాలి.”

“జాతకం నప్పిందాండి?”

“సప్పకేం చేస్తుంది? చచ్చినట్లు నప్పింది” ఆయన మాటల్లో కోపానికి బదులు గర్భం తొణికిసలాడింది.

“వెళ్ళి వాడికి చెప్పు”. మరోసారి చెప్పి ఆయన గదిలోకి వెళ్ళాడు. వెంటనే ఆవిడ కొడుకు గదివైపు అడుగులు వేసింది. “రేపు

మనం అమ్మాయిని చూద్దానికి వెళ్ళాలట్రా, మీ నాన్నగారు చెప్పమన్నారు."

"అలాగా! ఆయినా ఆ అమ్మాయిని చూద్దానికి నే నెందుకమ్మా? మీకు నచ్చితే నాకు నచ్చినట్టే మీ రెళ్ళి చూసిరండి."

"అదేమిట్రా, పెళ్ళి చేసుకునేది నువ్వూ? మేమూ? పిల్లని చూడకుండా ఎలాగరా?"

"దాని కేముంది? మీకు నచ్చితే ఒక ఫోటో పట్టుకురండి. అది కూడా మీ సంతృప్తికోసం నాకైతే ఫోటో కూడా అవసరంలేదు."

కోడుకు ముఖంలో సంతోషం కనబడలేదు. ఆసలు ఏ భావమూ ఆమెకు కనబడలేదు,

"అదేమిట్రా అలా అంటావు?" అంది.

"అనడాని కేముంది? మీరు పెద్దలు. ముందే చెప్పాను కదా! మీ ఇష్టమే నా ఇష్టం అని" ఈసారి అతని ముఖంలో కాస్త నవ్వు కనబడింది.

"ఏమిటో అనుకున్నాం అబ్బాయికి మీరంటే ఎంత గౌరవమంది? మనకి అమ్మాయి నచ్చితే వాడికి నచ్చినట్టేట ఒక ఫోటోపట్టుకు రమ్మంటున్నాడు." తిరిగి భర్త దగ్గరకు వచ్చి గుక్కు తిప్పుకోకుండా చెప్పింది అనసూయమ్మ.

పైకి గంభీరంగా ఉన్నా ఆయన కూడా మనసులో చాలా సంతోషించాడు. ఎంతైనా తన కొడుకు తల్లిదండ్రులంటే గౌరవ, మర్యాదలు కలివాడు—అనుకున్నాడు మనస్సులో.

అనుకున్న ప్రకారం పెళ్ళి చూపులకి బయలుదేరి వెళ్ళారు బాబూ భర్త లిద్దరూ. పిల్ల తెల్లగా, బాగానే ఉంది. కాస్త బొద్దుగా ఉన్నా ముఖం కళ కళ లాడుతోంది రామశేషయ్యగారి దృష్టి అంతా వారింటి

మీద నౌకర్లమీదా, ఇంట్లో సమానుల మీదా ఉంది.

అవిడ దృష్టి పిల్ల మీద ఉంది. పని పాటలన్నీ వచ్చునని విని సంతోషించింది. తన కొడుక్కి తగిన పిల్ల అనుకుంది.

కట్నకానుకల విషయాలు, లాంఛనాలు, పెళ్ళి ఎంత మనంగా చేసేదీ—అన్నీ అడక్కుండానే వారు ఏకరువు పెట్టారు.

మధ్య మధ్యలో కొన్ని జ్ఞాపకం చేశాడు రామశేషయ్య. సంబంధం ఖాయం చేసి ముహూర్తం సంగతి కూడా వియ్యంకునితో చెప్పేశాడు రామశేషయ్య పిల్ల కాస్త లావుగా ఉండడంవల్ల ఇంటర్ ఫీల్ అవడంవల్ల ఆ పిల్ల పెళ్ళికోసం బెంగ పెట్టుకున్న తహసీల్దారు గారు, భార్య సంతోషంతో ఉక్కిరిబిక్కిరి అయ్యారు. కావాలనే పిల్ల బి.ఎ. పాసయిందని అబద్ధమాడారు. పిల్ల పౌటోలో మరొక లావుగా ఉండడంవల్ల— “పౌటోలు లేవు బావగారు ఇదే మొదటిసారి పెళ్ళి ప్రయత్నం కదండీ! పిల్లకి పౌటో తీయించి రెపే పంపిస్తామండీ” అని ఒక చిన్న అబద్ధం ఆడాడు.

“మన ఆదృష్టం కొద్దీ ముందొచ్చాం. లేకపోతే లక్షల అస్త్రీ ఎవరి పాలయ్యేదో!” అనుకున్నాడు మనసులో రామశేషయ్య.

సంతోషంగా ఇంటికి తిరిగి వచ్చారు భార్య భర్తలిద్దరూ! కనపడ్డ వారందరికీ అనసూయమ్మ వియ్యాలవారి గొప్పతనం. పిల్ల అంద చందాలు వర్ణించి చెటుతూనే ఉంది.

ఇంకా వదిరోజులె ఉంది పెళ్ళి. పెళ్ళి పనులు చురుగ్గా సాగిపోతున్నాయి. ముందుగానే వచ్చిన శ్రీకాంత్ చెల్లెలు కాదంబరి కనపడినప్పుడల్లా అన్నగారిని ఓ ఆట వట్టిస్తోంది. అంతకంటే తెలివిగా సమాధాన మిస్తూ తప్పించుకుంటున్నాడు శ్రీకాంత్. శుభలేఖలు వేసి అందరికీ పంచి పెట్టారు.

ఆరోజు ఇల్లు మరింత సందడిగా ఉంది. చుట్టాలు రావలసిన వారంతా వస్తున్నారు. ఆరాత్రే పెళ్ళి. మద్నాహ్నం బస్సుకే పెళ్ళివారు బయలుదేరాలి. ఆ పొద్దుట రైల్లో రామశేషయ్యగారి అక్క చెల్లెళ్ళు, వారి కోడుకులు, కోడళ్ళు, కూతుళ్ళు, అల్లుళ్ళు, బావమరుదులు, ఆవిడ అక్కచెల్లెళ్ళు, కోడళ్ళు, కూతుళ్ళు అందరూ వచ్చేశారు. ఎవరికి చేయవలసిన మర్యాదలు వారికి జరుగుతున్నాయి. అంతలో బస్సు వచ్చి వీధిలో ఆగింది.

ముందుగా భోజనాలు వూర్తి చేసిన రామశేషయ్య అక్కగారితో పెళ్ళి సంగతులు చెబుతున్నాడు. ఆవిడ అడిగిన ప్రశ్నలకు సమాధానాలు కూడా ఇస్తున్నాడు.

“ఇదంతా శ్రీకాంత్ అదృష్టంరా: మీ ఆవిడ లాంఛనాలు దండిగానే పుచ్చుకుంటోంది” అంది ఆ అప్పగారు.

“అక్కా: ఈ అమ్మాయి ఎవరి కోడలంటావు? లక్షణంగా ఉంది.” చంటి పిల్లవాడిని ఎత్తుకుని అటుగా వెళుతున్న ఒక యువతిని చూసి అడిగాడు రామశేషయ్య. “మీ బావమరిది తాలూకనుకుంటాను”. తల తప్పి ఆమెను చూసి సమాధాన మిచ్చింది ఆవిడ.

“మేము రైలు దిగి వస్తుంటే మాతోపాటే రైలు దిగింది. తాను కూడా ఈ పెళ్ళికి వస్తున్నాననీ, మీ ఎడ్రసు చెప్పమనీ అడిగింది. అందుకే మేము మాతో తీసుకువచ్చాము. ఒక వేళ కాదంటే స్నేహితు రాలేమో!” అంది తిరిగి ఆవిడ.

“అయితే అయి ఉండవచ్చు. దానికి ఎంతమంది స్నేహితురాళ్ళో చెప్పలేము. ఎవరు కాస్త నవ్వుతూ పలకరించిన వాళ్ళని ఇంటికి తీసుకు వస్తుందిలే” అన్నాడు రామశేషయ్య.

ఇక బయలుదేరే టైం అవుతోంది. ముందు సామానంతా బస్సు

ఎక్కిస్తున్నారు. వారికి వీరికి ఏవేవో పురమాయిస్తున్నాడు రామశేషయ్య.

అప్పుడే అటుగా వచ్చిన కాదంబరిని పిలిచి—“ఆ అమ్మాయి ఎవరు తల్లీ?” అన్నాడు.

“ఎవరో నాకు తెలియదు నాన్నా! శ్రీకాంత్ అన్నయతో రాగానే మాట్లాడింది. బహుశా అన్నయ్య న్నే హితురాలేమో!”

ఒక్కసారి రామశేషయ్య గుండెలో రైళ్ళు పరుగెట్టాయి. కాలి కింది భూమి జారినట్లయింది. వెంటనే నిలవలేక, ఆ పిల్ల ఎక్కడ ఉందో వెతకడం ప్రారంభించాడు.

ఆమె శ్రీకాంత్ గదిలో ఒక వారగా కూర్చుని పిల్లాడిని ఆడిస్తోంది. ఆయన తల్లినీ, పిల్లాడినీ గుచ్చిగుచ్చి చూశాడు. పిల్లాడి ముఖంలో శ్రీకాంత్ పోలికలు స్పష్టంగా కనబడ్డాయి. పరిశీలనగా చూస్తే ఎవరికైనా కనబడతాయి. చిన్నప్పటి శ్రీకాంత్ కళ్ళముందే మెదిలాడు. ఆయనకోపం తారస్థాయికి చేరుకుంది. ఆయన శ్రీకాంత్ గదిలో అడుగు పెట్టాడు.

“ఎవ్వరు నువ్వు? ఎవరు రమ్మంటే ఇక్కడకు వచ్చావు?” ఆ అరుపుకు చంటిపిల్లాడు కెవ్వుమని గుక్క పెట్టాడు.

“శ్రీకాంత్ శుభలేఖ వంపితే వచ్చాను.”

“ఎవరు నువ్వు?” మళ్ళీ రెట్టించాడు రామశేషయ్య.

“ఈ అబ్బాయి మీ నునవడు మామగారూ!” ఏడుస్తున్న పిల్లాడిని రామశేషయ్యకి అందించబోయింది.

పిల్లాడిని అందుకోకుండా రామశేషయ్య రెండడుగులు వెనక్కి వేశాడు—“నువ్వు నా ఇంటి కొచ్చి నాకే పాలాలు చెబుతున్నావా? ముందు ఇక్కడనుంచి కదులు లేకపోతే ఏం చేస్తానో నాకే తెలీదు.”

“ఇదిగో మీ కొడుకు నా మెడలో కట్టిన మంగళసూత్రాలు. వీడు

మీ మనవడు. శ్రీకాంత్ రమ్మని రాశాడు. నేను వచ్చాను.”

అది నిజమో, కాదో అతనికి తెలీడం లేదు. పెళ్ళి చెడగొట్టడానికి దాపురించింది అనుకున్నాడు.

“నువ్వు ఎవరివై నా నా కవసరం లేదు. నువ్వు నిజంగా తాళి కట్టించుకున్నందుకు రుజువేది? నేను నమ్మను. వెళ్ళి కోర్టులో దావా వేసుకో?” అంటూనే ఆమె జుట్టు పట్టుకొని శ్రీకాంత్ గదిలోనుంచి బయటకు లాక్కొన్నాడు.

“మామయ్యగారూ! నాకు అన్యాయం చేయకండి. నిజంగా మీ అబ్బాయి నన్ను పెళ్ళి చేసుకున్నాడు. వీడు మీ మనవడు ఇంతకంటే సాక్ష్యాలు నేను చూపించలేను.” ఆమె ఏమీ చెయ్యలేక, దైర్యం సడలి వెక్కి వెక్కి ఏడుపు ప్రారంభించింది.

అయినా ఆయన మొండిపట్టు వదలలేదు. ఆమె జడ పట్టుకుని దొడ్డిలోకి లాక్కువెళ్ళాడు. అక్కడ, ఆమె ఏడ్చినా, మొత్తుకున్నా ఎవరికీ వినబడడని ఆయన ఉద్దేశం.

“శ్రీకాంత్! శ్రీకాంత్!” అంటున్న ఆమె అర్తనాదాలు ఇంట్లో అందరినీ కలవర పెట్టాయి. ఆమె చేతుల్లో పిల్లాడు మరింత గట్టిగా ఏడుస్తున్నాడు.

గబగబా అందరూ అక్కడకు చేరుకుని ఆశ్చర్యంగా చూస్తున్నారు. వారిలో శ్రీకాంత్ కూడా ఉన్నాడు.

“శ్రీకాంత్! ఈమె చెప్పేది నిజమేనా?”

“అవును నాన్నగారూ!” తల వంచుకునే సమాధాన మిచ్చాడు శ్రీకాంత్.

“ఈ పెళ్ళి ఎలా చెల్లుతుందో నే చూస్తారా!” రామశేషయ్య వళ్ళు పటపటా కొరికాడు.

“నాన్నగారూ! ఈమె నా భార్య ఈ పిల్లాడు నా కొడుకు మాకు పెళ్ళై రెండు సంవత్సరాలయింది. వాళ్ళింట్లో నేను ఉండేవాడిని. హఠాత్తుగా జబ్బుచేసి తల్లిదండ్రులు మరణిస్తూ ఈ పిల్లను నాకు అప్ప చెప్పారు. నేను పెళ్ళి చేసుకున్నాను. ఈ విషయం మీతో చెప్పాలను కున్నా కాని మీరు తిట్టడం తప్ప నా మాట వినే అవకాశం నాకివ్వలేదు మీకు ఎదురు చెప్పే ధైర్యం నాకు లేదు. నన్ను క్షమించండి. మీ కిష్టం లేకపోతే ఇక్కడి నుంచి వెళ్ళిపోతాం.” ఆమె చేతుల్లోంచి పిల్లాడిని ఎత్తుకుని ఆమె కన్నీళ్ళు తుడిచాడు.

రామశేషయ్య కుప్పలా నేలమీద కూలిపోయాడు. ఆయన మనసులో అగ్నిపర్వతం బద్దలై లావా ప్రవహించడం ప్రారంభించింది. అందరూ ఆయన చుట్టూ చేరారు.

“ఏమండీ!” అంటూ భార్య బావురుమని ఏడ్చింది.

శ్రీకాంత్ వెళ్ళి డాక్టర్ని తీసుకువచ్చాడు. ఆయన్ని అందరూ కలిసి మంచంమీదికి చేర్చారు.

డాక్టరు వరీక్ష చేసి “జబ్బేమీలేదు. కాస్త విశ్రాంతి అవసరం” అంటూ మందులు రాసిచ్చి వెళ్ళిపోయాడు.

రామశేషయ్య మనస్సు గతంలోకి వెళ్ళింది. తను కూడా వయసులో ఒకమ్మాయిని ప్రేమించి, పెళ్ళి చేసుకున్నాడు. ఒక పిల్లాడు కూడా పుట్టాడు. కాని తను ధైర్యం చేసి తల్లిదండ్రులతో చెప్ప లేకపోయాడు. బలవంతంగా మరో యువతి మెళ్ళో తాళి కట్టాడు. తిరిగి ఆ ఊరు వెళ్ళి ఆమెకు మొహం చూపించలేకపోయాడు.

ఆమె తన మొహం లోకానికి చూపించలేక పిల్లవాడితో సహా చెరువులో పడి ఆత్మహత్య చేసుకుంది. అప్పటినుంచి ఏదో తెలియని బాధ, కోపం, ఆవేశం ఎవరిని చూసినా కని, కక్ష ఈనాడు తన

కొడుకు తన ముందు దైర్యం చేశాడు. ప్రేమించిన స్త్రీని రక్షించు కున్నాడు. తను హంతకుడు. నరరూపరాక్షసుడు. తన కొడుకు దేవుడు తనలా పిరికివాడు కాదు. అందుకే ఇంతమంది ఎదుటా శ్రీకాంత్ కావురం నిలబెట్టాలి.

రామశేషయ్య మనసులో దావానలం చల్లారి అప్పుతంగా మారి పోయింది. కళ్ళు మిల మిలా మెరిశాయి. కర్తవ్యం గుర్తుకు వచ్చింది.

“బాబూ, శ్రీకాంత్! నీ బార్యతో ఇటు రారా. ఆ పిల్లాడిని నా పక్కన కూర్చో పెట్టరా!” అంటూ పిలిచాడు.

ఆ కంఠంలో ఏదో తీయని ఆత్మీయత. దాన్ని ఎవ్వరూ సమ్మతేకపోతున్నారు.

“శ్రీకాంత్ రారా!” ఆ పిలుపులో మరింత తీయదనం.

శ్రీకాంత్ బార్యతో, కొడుకు నెత్తుకొని తండ్రి ఎదుట నిలబడ్డాడు.

శ్రీకాంత్ చేతిని కోడలి చేతిలో పెట్టాడు. రామశేషయ్య సిద్ధంగా ఉన్న బాజాబజంత్రిలను వాయింపమన్నాడు.

“బాబూ శ్రీకాంత్! ఒక్క పొరపాటు జరిగిపోయిందిరా! ఆ తహనుల్దారుగారి అమ్మాయికి ఇక పెళ్ళి అవుతుందంటావురా? ఆ పాపం మనదేరా!”

“మీరు బాధపడకండి నాన్నగారూ! వాళ్ళకి ముందే కబురు చేశాను. ఆ పిల్లకి ఈ ముహూర్తానికే మరో అబ్బాయితో పెళ్ళి జరుగబోతోంది.” శ్రీకాంత్ సమాధానం ఆయనకి ఆనందాన్ని కలిగించింది. ఆననూయమ్మ సంతోషానికి అంతులేదు.

ఆయన హఠాత్తుగా మారిపోవడానికి కారణం ఆమెకు తెలియలేదు. ఆయన మనసు పొరల్లో ఏముందో ఎవరికీ తెలియదు. ఆయన మారారు. అంటే బాబు” అనుకున్నారు అంతా.